


# F'Għeluq il-50 Sena mill-Mewt ta' Mons. Carmelo Sciberras

kitba ta' Ivan SCERRI



**D**un Karm Sciberras tweled il-Mosta, fis-27 ta' Novembru 1893, iben Franġisku u Grazzja née Azzopardi. L-ewwel edukazzjoni tieghu hadha fl-iskola elementari tal-Mosta, fejn wara kompla l-istudji sekondarji tieghu għand is-Sależjani.

Beda l-istudji tieghu tal-Filosofija u tat-Teologija fis-Seminarju Qalb ta' Ġesù f'Għawdex, fejn wara ġie ordnat saċerdot fil-31 ta' Mejju 1921, fil-Kollegġjata ta' San Pawl Nawfragu fil-Belt Valletta mill-Isqof Angelo Portelli O.P. Beda l-hidma pastorali tieghu bħal viċi-parroku fil-Parroċċa tal-Mosta.

Fl-1922, Dun Karm ha f'idejh it-tmexxija ta' l-Oratorju Qalb ta' Ġesù, tas-subien. Kien bil-hidma tieghu li fil-11 ta' Novembru 1928, ta l-bidu għall-bini ta' l-Oratorju ġdid, li kien jinkludi kappella, sala teatrali, grawnd u għadd ta' kmamar għat-tagħlim tad-duttrina. Ix-xogħol kien f'idejn il-Perit Nettu Mifsud Ellul, u l-Imghallem Mosti Mastro Salvu Zahra. Dan l-Oratorju ha 12-il sena biex inbena, u ġie nawgurat fit-8 ta' Ġunju 1940 mill-Arċisqof Dom Mauro Caruana OSB.

Fid-9 ta' Frar 1930, l-Arċisqof Caruana hatru bhala Vigarju Kurat tal-Parroċċa tal-Mosta, wara li l-Arċipriet Dun Pawl Mallia ġie mahtur Monsinjur tal-Katidral. Dun Karm għamilha wkoll ta' Vigarju Kurat fil-parroċċi ta' Hal Gharghur, tan-Naxxar u ta' H'Attard.

Fl-1942, wara l-mewt ta' l-Arċipriet Mosti, Dun Girgor Borg, il-parroċċa tal-Mosta sfiat minghajr mexxej spiritwali, u għal darb'ohra, l-Arċisqof Caruana hatru bħal Vigarju Kurat, sakemm jinhatar Arċipriet ġdid. Kienu żminijiet koroh tal-gwerra meta l-parroċċa tagħna kienet, bħal kull belt u rahal iehor, għaddejja minn bahar ta' problemi. Ix-xorti hażina tal-gwerra messet ukoll lil Dun Karm Sciberras, meta f'Awwissu tal-1942, waqt li kien fid-dar tal-familja tieghu,


bomba żghira waqgħet fil-ġnien. Aċċidentalment Dun Karm ġarrab ġriehi gravi, fejn ittiehed fl-isptar għal xi jiem għall-kura.

Lura fil-parroċċa, Dun Karm kompla x-xogħol pastorali tieghu, bħal saċerdot twajjeb għal kulhadd. Wara konkors għall-hatra ta' l-Arċipriet il-ġdid, l-Arċisqof Caruana hatru bhala t-23 ragħaj tal-parroċċa tal-Mosta. Ha l-pusses fil-25 ta' Jannar 1943, nhar il-festa tal-Konverżjoni ta' San Pawl, meta l-parroċċa kienet għaddejja minn żminijiet diffiċli li kienet għabet magħha l-gwerra.

Tul il-parrokat ta' l-Arċipriet Dun Karm Sciberras, insibu diversi okkażjonijiet marbuta mall-hajja tal-parroċċa tagħna. Per eżempju: a) meta fit-22 ta'

Settembru 1946, ġewwa r-Rotunda tal-Mosta, saret il-petizzjoni nazzjonali lill-Papa Piju XII, sabiex jiddefinixxi bħal domma ta' fidi t-tluġh fis-sema tal-Madonna bir-ruħ u bil-ġisem; b) f'Ottubru tal-1946, meta l-parroċċa kienet qegħda tiċċelebra għeluq il-75 sena mill-konsagrazzjoni tar-Rotunda u l-Arċisqof Mikiel Gonzi kien ikkonsagra l-artali ta' San Bastjan u tal-Madonna taċ-Ċintura; c) ġrajja ohra kienet meta fit-8 ta' Awwissu 1948, ġiet inawgurata l-istatwa titolari l-ġdida ta' Santa Marija, xogħol l-iskultur Belti Ċensu Apap, wara li kienet ittiehdet deċiżjoni li l-istatwa l-qadima tal-Mosti, Salvu Dimech, tinbidel f'ohra ġdida.

Wara kważi 7 snin ta' hidma pastorali fost il-poplu Mosti, l-aktar ma' dawk fil-bżonn, Dun Karm irriżenja



Mons. Carmelo Sciberras (lemin) ma' Mons. Arcisqof Mikiel Gonzi waqt manifestazzjoni mill-Boy Scouts tal-Mosta fuq iz-zuntier tar-Rotunda.


minn Arcipriet tal-Mosta fil-11 ta' Novembru 1948, wara marda kiefra li hakmitu u li gabitlu sahhtu fix-xejn. B'rikonoxxenza ghax-xoghol siewi li wettaq matul il-hidma sacerdotali tieghu, l-Arcisqof Gonzi hatru Monsinjur Onorarju tal-Katidral ta' Malta.

Monsinjur Carmelo Sciberras miet mas-sebh fit-23 ta' Mejju 1950, fl-età ta' 57 sena u jinsab midfun fil-kannierja tar-Rotunda tal-Mosta. B'tifkira tieghu wahda mit-toroq tal-Mosta hija msemija ghalih, kif ukoll hemm kwadru tal-pittura fis-sagristerija tal-lemm, imma fuq kollox żgur li l-Oratorju Qalb ta' Ġesù, li tieghu

kien il-fundatur u Direttur, jibqa' ghal dejjem bhala Monument haj tal-hidma ta' dan is-sacerdot Mosti. U konferma ta' dan, fl-1 ta' Jannar 2000 u quddiem ghadd ta' qraba ta' Mons. Sciberras, is-Sindku tal-Mosta - is-sur Joe DeMartino, flimkien mad-Direttur attwali - Dun Ang Camilleri, nawguraw l-'istatwa tal-millennju' b'tifkira tal-50 sena mill-mewt ta' Mons. Carmelo Sciberras.

**Referenza:**

*Storja tal-Mosta ta' E.B. Vella u Ohrajn (1972): Mons. Dun Karm Sciberras, minn Carmelo Schembri, p. 296-302.*



## DAKAR GARAGE

Joseph Zarb  
**Automechanic**

Specialized on Peugeot Repair  
Peugeot Parts for sale  
New Street in Fort Road, Mosta.

**Tel: 412116 - Mobile: 097 2965**

## THE VILLAGE CONFECTIONERY

*Prop. George Micallef*


Accept Orders for:

Weddings, Engagements, Parties, etc...

**Il-Festa t-Tajba lill-Mostin kollha**

*69, Eucharistic Congress Road, Mosta – Tel: 413397*

## Butcher Shop



**J. & J. Borg (Ġovann)**

**144, Main Street, Mosta – Tel: 437008**